



44 – ஸுந்த³ரகாண்ட³ சதுஸ்சத்வாரிம்ஸ: ஸர்க³:

ஜம்பு³மாலி வத⁴:

ஸந்தி³ஷ்டோ ராக்ஷஸேந்த³ரேண ப்ரஹஸ்தஸ்ய ஸுதோ ப³லீ ।
ஜம்பு³மாலீ மஹாத³ம்ஷட்ரோ நிர்ஜகா³ம த⁴நுர்த⁴ர: ॥ 1 ॥

ரக்த மால்யாம்ப³ரத⁴ர: ஸர்க³வீ ருசிர குண்ட³ல: ।
மஹாந் விவ்ருத்த நயநஸ் சண்ட³: ஸமர து³ர்ஜய: ॥ 2 ॥

த⁴நு: ஸக்ரத⁴நு:ப்ரக்²யம் மஹத்³ ருசிர ஸாயகம் ।
விஸ்பா²ரயானோ வேகே³ந வஜ்ராஸநி ஸமஸ்வநம் ॥ 3 ॥

தஸ்ய விஸ்பா²ர கோ⁴ஷேண த⁴நுஷோ மஹதா தி³ஸ: ।
ப்ரதி³ஸஸ்ச நப⁴ஸ்சைவ ஸஹஸா ஸமபூர்யத ॥ 4 ॥

ரதே²ந க²ரயுக்தேந தமாக³த முதீ³க்ஷய ஸ: ।
ஹநுமாந் வேக³ ஸம்பந்நோ ஜஹர்ஷ ச நநாத³ ச ॥ 5 ॥

தம் தோரண விடங்கஸ்த²ம் ஹநுமந்தம் மஹாகபிம் ।
ஜம்பு³மாலீ மஹாபா³ஹுர் விவ்யாத⁴ நிஸரிதை: ஸரை: ॥ 6 ॥

அர்த⁴சந்த³ரேண வத³நே ஸிரஸ்யேகேந கர்ணிநா ।
பா³ஹுவோர் விவ்யாத⁴ நாராசைர் த³ஸபி⁴ஸ்தம் கபீஸ்வரம் ॥ 7 ॥

தஸ்ய தச்ச²ஸாபே⁴ தாம்ரம் ஸரேணாபி⁴ஹதம் முக²ம் ।
ஸரதீ³வாம்பு³ஜம் பு²ல்லம் வித்³த⁴ம் பா⁴ஸ்கர ரஸ்மிநா ॥ 8 ॥

தத்தஸ்ய ரக்தம் ரக்தேந ரஞ்ஜிதம் ஸாஸாபே⁴ முக²ம் ।
யதா²காஸே மஹாபத்³மம் ஸிக்தம் சந்த³ந பி³ந்து³பி⁴: ॥ 9 ॥

சுகோப பா³ணாபி⁴ஹதோ ராக்ஷஸஸ்ய மஹாகபி: ।
தத: பார்ஸவே(அ)திவிபுலாம் த³த³ர்ஸ மஹதீம் ஸிலாம் ॥ 10 ॥

தரஸா தாம் ஸமுத்பாட்ய சிக்ஷேப ப³லவத்³ ப³லீ ।
தாம் ஸரைர் த³ஸபி⁴: க்ருத்³த⁴ஸ் தாட³யாமாஸ ராக்ஷஸ: ॥ 11 ॥



விபந்நம் கர்ம தத்³ த்³ருஷ்ட்வா ஹநுமாம்ஸ் சண்ட³விக்ரம: ।

ஸாலம் விபுல முத்பாட்ய ப்⁴ராமயாமாஸ வீர்யவாந் ॥ 12 ॥

ப்⁴ராமயந்தம் கபிம் த்³ருஷ்ட்வா ஸால வ்ருக்ஷம் மஹாப³லம் ।

சிக்ஷேப ஸுப³ஹூந் பா³ணாந் ஜம்பு³மாலீ மஹாப³ல: ॥ 13 ॥

ஸாலம் சதுர்பி⁴ஸ் சிச்சே²த³ வாநரம் பஞ்சபி⁴ர் பு⁴ஜே ।

ஸிரஸ் யேகேந பா³ணேந த்³ஸபி⁴ஸ்து ஸ்தநாந்தரே ॥ 14 ॥

ஸ ஸரை: பூரித தநு: க்ரோதே⁴ந மஹதா வருத: ।

தமேவ பரிக⁴ம் க்³ருஹ்ய ப்⁴ராமயாமாஸ வேக³த: ॥ 15 ॥

அதிவேகோ³(அ)தி வேகே³ந ப்⁴ராமயித்வா ப³லோத்கட: ।

பரிக⁴ம் பாதயாமாஸ ஜம்பு³மாலேர் மஹோரஸி ॥ 16 ॥

தஸ்ய சைவ ஸிரோ நாஸ்தி ந பா³ஹூ ந ச ஜாநுநீ ।

ந த்⁴நூர் ந ரதோ² நாஸ்வாஸ் தத்ரா த்³ருஸ்யந்த நேஷவ: ॥ 17 ॥

ஸ ஹதஸ் தரஸா தேந ஜம்பு³மாலீ மஹாப³ல: ।

பபாத நிஹதோ பூ⁴மௌ சூர்ணிதாங்க³ விபூ⁴ஷண: ॥ 18 ॥

ஜம்பு³மாலிம் ச நிஹதம் கிம்கராம்ஸ்ச மஹாப³லாந் ।

சுக்ரோத⁴ ராவண: ஸ்ருத்வா கோப ஸம்ரக்த லோசந: ॥ 19 ॥

ஸ ரோஷ ஸம்வர்தித தாம்ர லோசந:

ப்ரஹஸ்த புத்ரே நிஹதே மஹாப³லே ।

அமாத்ய புத்ரா நதிவீர்ய விக்ரமாந்

ஸமாதி³ தே³ஸாஸா நிஸாச ரேஸ்வர: ॥ 20 ॥

இத்யார்ஷே ஸ்ரீமத்³ராமாயணே வால்மீகீயே ஆதி³காவ்யே

ஸுந்த்³ரகாண்டே³ சதுஸ்சத்வாரிம்ஸ: ஸர்க³: ॥ 44 ॥